

شفیق الرحمن



پیدائش: نومبر ۱۹۲۰ء کانور (پنجاب، ہندوستان)

وفات: مارچ ۲۰۰۰ء راولپنڈی

تصانیف: کرنسی، شگوفہ، لہریں، موجز، پرواز، پچھتاوے، حماقتیں، مزید حماقتیں

محبوب یاں

حاصلاست تعلم

یہ سبق پڑھ کر طلبہ: (۱) علمی یا ادبی گفتگو سن کر محفوظ ہو سکیں اور اس کے محاسن کی تفصیل کر سکیں۔ (۲) کسی نظر پرے کو سن کر اس میں پوشیدہ موجود محاسن بیان کر سکی۔ (۳) پیشہ ورانہ ضرورتوں کی تحریریں پڑھ سکیں۔ (۴) روزمرہ زندگی کے مسائل کے حوالے سے اپنے جذبات و خیالات اور مانی انصرافی کا اظہار زبانی تحریر کر سکیں۔

میرے ایک دوست جو موٹروں کے ورکشاپ کے مالک تھے اور مدت سے موٹروں کا علاج معالجہ کر رہے تھے، موٹریں اور پرزے ان کے دماغ پر اس قدر چھاگئے تھے کہ بعض اوقات وہ سوتے سوتے چلا کر کہتے: ”بریکیں لگاؤ۔ سارٹ کرو۔“

ایک دفعہ ہم دونوں اونٹ پر سوار ہوئے۔ میں آگے تھا اور مہارہاتھ میرے میں تھی۔ ہم ایسی جگہ سے گزر رہے تھے جہاں پانی ہی پانی تھا۔ اونٹ کچھ تیز ہو گیا۔ ایک جگہ تو پھسلتے پھسلتے بچا۔ میرے دوست گھبرا کر بولے: ”بھتی اونٹ کو نمبر ٹو میں لے آؤ۔“ ایک وقت کے بعد بولے: ”میرا مطلب ہے ذرا آہستہ چلاو۔“ اس اونٹ کی طبیعت میں کچھ ایسی بے نیازی تھی کہ جو ہدایات میں اسے دیتا وہ ذرا پرواہ کرتا۔ جب ہم اسے روکنا چاہتے تو وہ رکتا ہی نہ۔ ایک جگہ میرے دوست بولے ”اس اونٹ کی بڑی خراب ہیں۔۔۔“ میں نے پیچھے مڑ کر دیکھا تو وہ جلدی سے بولے: ”یعنی اسے روکنا چاہو تو بہت دیر میں رکتا ہے۔“ اور ساتھ ہی ایسی نگاہوں سے مجھے دیکھا گوا کہہ رہے ہوں کہ میں مجبور ہوں۔ میں جانتا ہوں کہ اونٹ میں گیر نہیں ہوتے نہ بڑیں ہوتی ہیں۔ لیکن میں اپنی عادت سے مجبور ہوں۔

بچوں کے متعلق ایک دوست نے قصہ سنایا۔ ان کے دو چھوٹے بچے حسب معمول اپنی ساری کوششیں اس جدوجہد میں صرف کرتے تھے کہ انھیں کمیں کوئی پڑھانہ دے۔ حساب سے تو وہ خاص طور پر تنفر تھے۔ آخر میرے دوست عاجز آگئے اور انھوں نے استاد کے لیے اخبار میں اشتہار نکلوا دیا۔ ایک استاد آئے اور بڑی استادی سے انھوں نے بچوں کی پسند اور ناپسند کا پتا چلایا۔ بچوں کو خرگوش بے حد پسند تھے۔ چنانچہ وہ خرگوش لے کر بچوں کے پاس پہنچ۔ خرگوش دیکھ کر بچے بہت خوش ہوئے اور ان سے کھیلنے لگے۔ استاد بولے:

”بچو! بھلا بتاؤ تو سہی یہ کتنے ہیں؟“ ایک بچ نے گن کر کہا: ”چھے۔“ انہوں نے تین خرگوش چھپا لیے، پھر پوچھا: ”اور اب کتنے باقی رہ گئے؟“ بچ نے پھر گنا اور کہا: ”تین۔“ یا کایک چھوٹا بچہ بڑے کو ایک طرف لے گیا اور اس کے کان میں کہنے لگا: ”خبردار! میرے دل میں شبہ سا ہے۔ ہوش یاد رہنا، کہیں یہ آدمی باقیوں میں حساب نہ پڑھا دے۔“

ایک بہت بڑے فلاسفہ تھے جنہوں نے ایک کتب فروش کو یہ خط لکھا تھا:
”جناب من!

اول تو میں نے کتاب آپ سے ہرگز نہیں منگوائی۔ اگر منگوائی تھی، تو آپ نے ہرگز نہیں بھیجی۔ اگر آپ نے بھیجی تھی تو مجھے بالکل نہیں ملی۔ اگر مجھے ملی تھی تو میں نے قیمت ادا کر دی تھی اور اگر میں نے قیمت نہیں ادا کی تو آپ سے جو کچھ بھی ہو سکتا ہے کر لیجیے۔ امید ہے آپ بہ خیریت ہوں گے۔ فقط۔“

ایک مرتبہ وہ کسی حجام کی دکان پر جامات کرا رہے تھے۔ دفعۂ کوئی سڑک پر چلایا: ”میاں عبدالقدوس صاحب! میاں عبدالقدوس صاحب!! آپ کے مکان کو آگ لگ گئی۔“ وہ تڑپ کراٹھے، حجام کو پرے دھکیلا۔ لگے کا سفید کپڑا ایک طرف دے مارا، صابن کا جھاگ ایک اور صاحب پر پھیکا۔ دو گاہوں سے بری طرح ٹکرائے۔ سڑک پر کوئے، پھسلے، گرے، پھر اٹھے، ایک دھی بڑے والے سے ٹکرائے، اچھل کر بھاگے، کچھ دور جا کر رک گئے اور سر کھجانے لگے۔ پھر شرمندہ ہو کر بولے: ”آفوا! میں بھی کیا ہوں، بھلا میرا نام عبدالقدوس کہاں ہے؟“

ایک بوڑھے پیشتر کی پیششن بند ہو گئی۔ جنوری سے جون تک کچھ نہ ملا۔ آخر نگ آکر اس نے اوپر خط لکھا، وہاں سے جواب آیا کہ کاغذات کے مطابق آپ کا کئی ماہ سے انتقال ہو چکا ہے اس لیے پیششن بند کر دی گئی ہے۔ اُس نے لکھا کہ جناب من میں تو باقاعدہ زندہ ہوں۔ جواب آیا کہ آپ سرٹیفیٹ بھیجی۔ یہ ضلع کمشنر کے پاس گیا۔ کمشنر بڑا ہنسا اور سرٹیفیٹ لکھ دیا کہ میں فلاں صاحب کو اپریل سے دیکھ رہا ہوں اور تصدیق کرتا ہوں کہ یہ زندہ ہیں۔ نیچے جون کی کوئی تاریخ لکھ دی۔ پیشتر نے وہ سرٹیفیٹ اور ایک خط اوپر بھیج دیا۔ اگلے ہفتے پیشش آگئی ساتھ ہی ایک خط جس میں لکھا تھا: ”جناب من! آپ کے سرٹیفیٹ کے مطابق اپریل، می اور جون کی پیشش ارسال ہے۔ بہ راہ کرم ایک اور سرٹیفیٹ ارسال فرمائیے کہ آپ اسی سال جنوری، فروری اور مارچ میں بھی زندہ تھے تاکہ آپ کی بقیہ پیشش بھی بھیج دی جائے۔“

آپ کسی کالج یا سکول کے اسٹاف روم میں جا بیٹھیے۔ پندرہ میں منٹ کے بعد بغیر کسی تعارف کے آپ ہر ٹھیکریا پروفیسر کو پہچان لیں گے۔

ایک مرتبہ میں ایک تقریب میں گیا اور میں نے ذرا سی دیر میں سب کو پہچان لیا۔ باقی ہو رہی تھیں۔ جغرافیہ کے پروفیسر نے کسی جگہ کے متعلق دریافت کیا۔ جب انھیں اس جگہ کی آب و ہوا بتائی گئی تو مسکرا کر بولے: ”تو یوں کیوں نہیں فرماتے کہ بُحیرہ روم کے خطے جیسی آب و ہوا ہے۔“ تاریخ کے پروفیسر

بولے: ”ایمان کی بات تو ہے کہ یہاں وہی سلوک ہونا چاہیے، جو سکندر نے پورس کے ساتھ کیا تھا۔“ ریاضی کے پروفیسر فی صدی کے سوابات ہی نہ کرتے تھے۔ مثلاً: ”ہندوستان میں اسی فی صد آدمی چڑچڑے ہیں۔ افغانستان میں ساٹھ فی صد آدمی چینیکیں مارتے رہتے ہیں۔ عرب میں نوے فی صد آدمی بات بات پر لاحول پڑھتے ہیں۔“

انھوں نے فلاسفی کے پروفیسر پر چوٹ کی، وہ چڑ گئے اور بحث ہونے لگی۔ ریاضی کے پروفیسر بولے: ”ریاضی ایک سچا علم ہے۔ اس میں صداقت ہے کیوں کہ منہ سے کبھی جھوٹ نہیں بولتے۔ مثال کے طور پر اگر ایک آدمی ایک کمرہ دس روز میں بناسکتا ہے تو دس آدمی اس کمرے کو ایک روز میں بناسکتے ہیں۔“ فلاسفی کے پروفیسر کچھ دیر حساب لگاتے رہے، پھر بولے: ”اگر دس آدمی اس کمرے کو ایک روز میں بناسکتے ہیں تو ۲۴۰ آدمی ایک گھنٹے میں بناسکتے ہیں۔ ۱۳۳۰۰ آدمی ایک منٹ اور ۸۶۳۰۰ آدمی اسی کمرے کو بہ خوبی ایک سینٹ میں بنالیں گے۔“ ”ہندوستان میں اسی فی صد آدمی چڑچڑے ہوتے ہیں۔“ ریاضی کے پروفیسر کھسیانے ہو کر بولے۔

ہمارے کالج میں ایک ماہر اقتصادیات تھے۔ ایک دن ہم نے ان کا اشتہار اخبار میں پڑھا، جو انھوں نے نوکر کے لیے دیا تھا۔ اشتہار کا ایک ایک لفظ چلا چلا کر اقتصادیات پنے کی شکایت کر رہا تھا۔

(ماخوذ از: پرواز) شفیق الرحمن



سوال نمبر ۱: درج ذیل سوالات کے جواب دیجیے:

- (الف) موڑ و رکشاپ کا مالک اپنی کس عادت سے مجبور تھا؟
- (ب) جامات کرنے والے صاحب کیوں شرمندہ ہوئے؟
- (ج) فلاسفہ کے خط سے ان کی کون سی عادت ظاہر ہوتی ہے؟
- (د) مصنف نے تقریب میں موجود افراد کو ذرا سی دیر میں کیسے پہچان لیا؟
- (ه) سبق ”مجبوریاں“ سے اپنی پسند کا مزاجیہ واقعہ منتخب کر کے لکھیے۔

سوال نمبر ۲: مندرجہ ذیل الفاظ کی جمع اور واحد تحریر لکھیجیے:

مثال	کتب	مکان	تقاریب	قصص	درجہ	خيالات
------	-----	------	--------	-----	------	--------

سوال نمبر ۳: درج ذیل عبارت کی تشریح کیجیے:

”جناب من! آپ کے سرٹیکٹ کے مطابق اپریل، مئی اور جون کی پیششن ارسال ہے۔ بہ راہ کرم ایک اور سرٹیکٹ ارسال فرمائیے کہ آپ اسی سال جنوری، فروری اور مارچ میں بھی زندہ تھے تاکہ آپ کی بقیہ پیششن بھی بھیج دی جائے۔“

سوال نمبر ۴: دُوست جواب پر (✓) کا نشان لگائیے:

(۱) اونٹ میں نہیں ہوتے:

(د) گیر

(ج) دم

(ب) منہ

(الف) پاؤں

(۲) بچوں کو تعلیم دینے کے واسطے استاد لے کر آیا:

(ج) طوط

(ب) کبوتر

(د) خرگوش

(۳) اگر ایک دن میں ایک کمرہ دس آدمی بناسکتے ہیں تو وہی کمرہ ایک گھنٹے میں بناسکتے ہیں:

(الف) ۲۴۰ آدمی

(ب) ۱۲۰ آدمی

(ج) ۸۰ آدمی

(د) ۶۰ آدمی

(۴) کمشنر نے لکھ دیا:

(الف) خط

(ب) مضمون

(ج) سرٹیکٹ

(د) کالم

(۵) کتب فروش کو خط لکھا تھا:

(الف) ریاضی کے پروفیسر نے

(ب) افسانہ نگار نے

(ج) مصنف نے

(د) فلاسفہ نے

سرگرمیاں

برائے اساتذہ

طنز اور مزاح کا باہمی فرق طلبہ کو بتائیے۔

پہلے طلبہ کو عبارت فتحی کا موقع دیجیے پھر تقریری طریقہ اختیار کرتے ہوئے موثر اور تعمیری بازرسی فراہم کیجیے۔